

தாரணைக்கான முக்கிய சாரம் :

- 1) மற்ற எல்லா விசயங்களையும் விட்டுவிட்டு இதே ஈடுபாட்டில் இருக்க வேண்டும் - நாம் லட்சுமி-நாராயணரைப் போல் அலங்காரம் உடையவராக எப்படி ஆவது?
- 2) தன்னைத் தானே கேட்டுக் கொள்ள வேண்டும்: நாம் ஸ்ரீமத் படி நடந்து மன்மனாபவ என்ற சாவியின் மூலம் தன்னைச் சரியாக அலங்கரித்துக் கொண்டிருக்கிறோமா?
- 3) தலைகீழான விசயங்களைக் கேட்டு அல்லது (மற்றவர்களுக்கு) சொல்லி அலங்காரத்தைக் கெடுத்துக் கொள்ளாமல் இருக்கிறோமா?
- 4) ஒருவருக்கொருவரிடையே அன்புடன் நடந்து கொள்கிறோமா? நம்முடைய மதிப்பு மிக்க நேரத்தை எங்காவது வீணாக்காமல் இருக்கிறோமா? தெய்வீக சபாவத்தை தாரணை செய்திருக்கிறோமா?

வரதானம் : நிச்சயபுத்தி உள்ளவராகி பலவீனமான எண்ணங்களின் வலையை நீக்கிவிடக் கூடிய வெற்றி நிறைந்தவர் ஆகுக!

இதுவரையிலும் பெரும்பாலான குழந்தைகள் பலவீனமான எண்ணங்களைத் தாமாகவேதான் வெளிப்படுத்துகிறார்கள் - யோசிக்கிறார்கள் : தெரியவில்லை, நடக்குமா, நடக்காதா, என்னவாகும்.... இந்த பலவீனமான எண்ணங்கள் தான் தடைச்சுவராக ஆகிவிடுகின்றது. வெற்றியானது அந்தச் சுவருக்குள் மறைந்து விடுகின்றது. மாயா பலவீனமான எண்ணங்களின் வலையை விரித்து வைக்கின்றது. அந்த வலையில் சிக்கிக் கொள்கிறார்கள். அதனால் நான் நிச்சய புத்தியுள்ள வெற்றியாளன். வெற்றி எனது பிறப்புரிமை - இந்த நினைவின் மூலம் பலவீனமான எண்ணகளை முடிவுகட்டிவிடுங்கள்.

சுலோகன் : மூன்றாவது கண் எனப்படுகிற எரிமலைக்கண் திறந்திருந்தால் மாயா பலமற்றதாகிவிடும்.

இனிமையான குழந்தைகளே! ஈஸ்வரன் சர்வவியாபி அல்ல, அவர் நம்முடைய தந்தை ஆவார் என்று உங்களுக்கு எப்படி நிச்சயம் இருக்கிறதோ அதுபோல மற்றவர்களுக்கும் புரிய வைத்து நிச்சய படுத்துங்கள், பிறகு அவர்களிடமிருந்து கருத்து கேளுங்கள்.

கேள்வி:- பாபா தன்னுடைய குழந்தைகளிடம் எந்த விஷயத்தை கேட்கின்றார், அதை வேறு யாரும் கேட்க முடியாது?

பதில்:- பாபா குழந்தைகளை சந்திக்கும்போது கேட்கின்றார் - குழந்தைகளே, முதலில் நீங்கள் எப்போது என்னை சந்தித்தீர்கள்? எந்த குழந்தைகள் புரிந்திருக்கிறார்களோ அவர்கள் உடனே சொல்லி விடுகின்றார்கள் - ஆமாம் பாபா, நாங்கள் 5000 வருடங்களுக்கு முன்பு தங்களை சந்தித்திருந்தோம். யார் புரிந்து கொள்ளவில்லையோ அவர்கள் குழம்பிப் போய் விடுகிறார்கள். இப்படி கேள்வி கேட்பதற்கான புத்தி வேறு யாருக்கும் வராது. பாபா தான் உங்களுக்கு முழு கல்பத்திற்கான இரகசியத்தை புரிய வைக்கின்றார்.

ஓம்சாந்தி. ஆன்மீகக் குழந்தைகளுக்காக ஆன்மீக எல்லையற்ற தந்தை புரிய வைக்கின்றார் - இங்கே நீங்கள் பாபாவுக்கு முன்பு அமர்ந்திருக்கிறீர்கள். வீட்டிலிருந்து வெளியே வந்ததுமே நாம் சிவபாபாவிடம் செல்கின்றோம் அவர் பிரம்மாவினுடைய இரதத்தில் வந்து நமக்கு சொர்க்கத்தின் ஆஸ்தியை கொடுத்துக் கொண்டிருக்கிறார் என்ற சிந்தனை வருகிறது. நாம் சொர்க்கத்தில் இருந்தோம் பிறகு 84 பிறவிகள் சுற்றி வந்து இப்போது நரகத்தில் வந்து விழுந்து விட்டோம். மற்ற எந்த சத்சங்கத்திலும் யாருடைய புத்தியிலும் இந்த விஷயங்கள் இருக்காது. நாம் சிவபாபாவிடம் செல்கின்றோம், அவர் இந்த இரதத்தில் வந்து படிப்பிக்கின்றார் என்று நீங்கள் தெரிந்து இருக்கிறீர்கள். அவர் ஆத்மாக்களாகிய நம்மை கூட அழைத்துச் செல்ல வந்திருக்கின்றார். எல்லையற்ற தந்தையிடமிருந்து கண்டிப்பாக எல்லை யற்ற ஆஸ்தி கிடைக்க வேண்டும். நான் சர்வவியாபி அல்ல என்பதை பாபா புரிய வைத்திருக்கின்றார். 5 விகாரங்கள் தான் சர்வவியாபியாக இருக்கின்றது. உங்களில் கூட 5 விகாரங்கள் இருக்கின்றன, ஆகையால் நீங்கள் மிகுந்த துக்கமானவர்களாக ஆகி விட்டீர்கள். இப்போது ஈஸ்வரன் சர்வவியாபி அல்ல. இந்தக் கருத்தை கண்டிப்பாக எழுத வைக்க வேண்டும். ஈஸ்வரன் தந்தை சர்வவியாபி அல்ல என்பது குழந்தைகளாகிய உங்களுக்கு உறுதியான நிச்சயம் ஆகியிருக்கிறது. பாபா சுப்ரீம் தந்தை, சுப்ரீம் ஆசிரியர், குருவாகவும் இருக்கின்றார். எல்லையற்ற சத்கதி கொடுக்கக்கூடிய வள்ளலாகவும் இருக்கின்றார். அவர்தான் அமைதியை கொடுக்கக்கூடியவர் ஆவார். வேறு எந்த இடத்திலும் பிற சத்சங்கம் போன்றவற்றிற்கு செல்வதனால் என்ன கிடைக்கிறது என்று சிந்திப்பது இல்லை. வெறும் காதுக்கு இனிமையாக இராமாயணம், கீதை போன்றவை கேட்கின்றனர். புத்தியில் அர்த்தம் எதுவும் புரிவதில்லை. முன்பு நாம் பரமாத்மா சர்வவியாபி என்று சொல்லியிருந்தோம். இது பொய் என்று இப்போது பாபா புரிய வைத்திருக்கின்றார். இது பெரிய நிந்தனைக்கான விஷயம் ஆகும். ஆக இந்தக் கருத்து கேட்பதும் கூட மிக முக்கியம் ஆகும். இன்றைக்கு நீங்கள் யார் மூலம் திறப்பு விழா போன்றவை செய்பவர்களாகவோ அவர்கள் பிரம்மா குமாரிகள் நல்ல சேவை செய்கின்றார்கள், நன்றாக புரிய வைக்கின்றார்கள் என்று எழுதுகின்றார்கள். ஈஸ்வரனை அடைவதற்கான வழி சொல்கின்றார்கள். இதன்மூலம் மனிதர்களின் மனதிற்கு வெறும் நல்லது என்று தோன்றுகிறது. மற்றபடி உலகம் முழுவதிலும் மனிதர்கள் ஈஸ்வரன் சர்வவியாபி என்று சொல்வது பெரிய தவறு என்று இந்தக் கருத்தை யாரும் எழுதி கொடுப்பதில்லை. ஈஸ்வரன் தந்தை, ஆசிரியர் மற்றும் குருவாக இருக்கின்றார். இது ஒரு முக்கியமான விஷயம் ஆகும், மற்றொன்று இதை புரிந்து கொள்வதன் மூலம் நாங்கள் கீதையின் பகவான் கிருஷ்ணர் அல்ல என்று புரிந்து கொண்டோம் என்று கருத்து எழுதி வாங்க வேண்டும். பகவான் என்று எந்த மனிதரையோ, தேவதையையோ சொல்லப்படுவதில்லை. பகவான் ஒருவர் தான் அவர் தந்தை ஆவார், அந்த தந்தையிடமிருந்து தான் அமைதி மற்றும் சுகத்தின் ஆஸ்தி கிடைக்கிறது. இப்படிப்பட்ட கருத்துக்களை பெற வேண்டும். இப்போது நீங்கள் என்ன கருத்துக்களை பெறுகின்றீர்களோ அவர்கள் பிரயோஜனமான எதையும் எழுதுவதில்லை. இங்கே நல்ல கல்வி கிடைக்கிறது என்று மட்டும் எழுது கிறார்கள். மற்றபடி முக்கியமான விஷயம் எதில் உங்களுடைய வெற்றி ஏற்பட வேண்டுமோ அதை எழுத வையுங்கள் அதாவது - ஈஸ்வரன் சர்வவியாபி அல்ல இந்த பிரம்மா குமாரிகள் சத்தியத்தை சொல்கின்றார்கள் என்று. அவர் தந்தை ஆவார், அவர் தான் கீதையின் பகவான். பாபா வந்து பக்தி மார்க்கத்திலிருந்து விடுவித்து ஞானம் கொடுக்கின்றார். பதீதாவன் கங்கை தண்ணீர் கிடையாது, ஒரேயொரு

தந்தை தான், இந்த கருத்து கூட கண்டிப்பாக பெற வேண்டும். இப்படிப்பட்ட கருத்துக்களை எப்போது எழுதுவார்களோ அப்போது தான் உங்களுடைய வெற்றி ஏற்படும். இப்போது நேரம் இருக்கிறது. இப்போது நீங்கள் சேவை செய்கின்றீர்கள், இவ்வளவு செலவு செய்கின்றீர்கள் இது குழந்தைகளாகிய நீங்கள் ஒருவருக்கொருவர் உதவி செய்து கொள்கிறீர்கள். வெளியே உள்ளவர்களுக்கோ எதுவும் தெரிவதில்லை. நீங்கள் தான் தன்னுடைய உடல், மனம், பொருளை செலவு செய்து தன்னுடைய இராஜ்யத்தை ஸ்தாபனை செய்கின்றீர்கள். யார் செய்வார்களோ அவர்கள் அடைவார்கள். யார் செய்யவில்லையோ அவர்கள் அடையவும் மாட்டார்கள். கல்ப கல்பமாக நீங்கள் தான் செய்கின்றீர்கள். நீங்கள் தான் நிச்சய புத்தியுடையவர்களாக இருக்கின்றீர்கள். பாபா தந்தையாகவும் இருக்கின்றார், ஆசிரியராகவும் இருக்கின்றார், கீதையின் ஞானத்தையும் யதார்த்தமாக சொல்கின்றார் என்று நீங்கள் புரிந்து இருக்கின்றீர்கள். பக்தி மார்க்கத்தில் கீதையை கேட்டுக்கொண்டே வந்தீர்கள், ஆனால் இராஜ்யம் எதையும் அடையவில்லை. ஈஸ்வரிய வழி மாறி அசுர வழி ஆகிவிட்டது. குணங்கள் மோசமாகி தூய்மையற்றவர்களாக ஆகி விட்டார்கள். கும்பமேளாவுக்கு எவ்வளவு மனிதர்கள் கோடிக்கணக்கானோர் கூட்டம் கூட்டமாக செல்கிறார்கள். எங்கெல்லாம் தண்ணீரை பார்க்கின்றார்களோ, அங்கெல்லாம் செல்கின்றார்கள். தண்ணீர் மூலம் தான் தூய்மை ஆவோம் என்று புரிந்து கொள்கின்றார்கள். இப்போது தண்ணீரோ எங்கெங்கிருந்தோ நதிகளிலிருந்து வந்து கொண்டிருக்கிறது. இதன்மூலம் தூய்மையாக முடியுமா என்ன! தண்ணீரில் குளிப்பதன் மூலம் நாம் தூய்மையற்றவரிலிருந்து தூய்மையானவராகி தேவதையாகி விட முடியுமா என்ன! யாரும் தூய்மையாக முடியாது என்று இப்போது நீங்கள் புரிந்து கொள்கிறீர்கள். இது தவறாகும். ஆக இந்த மூன்று விஷயங்களைப் பற்றி கருத்துக்களைப் பெற வேண்டும். இப்போது வெறுமனே சொல்கின்றார்கள் - இந்த அமைப்பு நன்றாக இருக்கிறது, பிரம்மா குமாரிகளிடம் மந்திரசக்தி இருக்கிறது, அனைவரையும் அழைத்து சென்று விடுகின்றனர் என்று நிறைய பேரின் மனதிற்குள் எண்ணம் இருந்தது. இந்த எண்ணங்கள் இப்போது விலகி விடுகின்றன, ஏனெனில் செய்தி மிக நன்றாக பரவி இருக்கிறது அல்லவா! வெளிநாடு வரை இந்த விஷயம் பரவியிருந்தது - இவருக்கு 16108 இராணிகள் தேவை அதில் 400 பேர் கிடைத்து விட்டார்கள். ஏனெனில் அந்நேரம் சத்சங்கத்தில் 400 பேர் இருந்தனர். நிறைய பேர் எதிர்ப்பு தெரிவித்தனர், மறியல் போன்றவை செய்தனர், ஆனால் பாபாவிற்கு முன்னால் யாரும் எதுவும் செய்ய முடியவில்லை. இந்த மந்திரக்காரர் எங்கிருந்து வந்தார் என்று அனைவரும் கூறினார்கள். பிறகு அதிசயத்தைப் பாருங்கள், பாபா கராச்சியில் இருந்தார். தானாகவே முழுக் கூட்டமும் சேர்ந்து வெளியேறி விட்டனர் (கராச்சியை வந்தடைந்தனர்). நம்முடைய வீட்டிலிருந்து எப்படி வெளியேறினோம் என்பது கூட சிலருக்கு தெரியவில்லை. இவ்வளவு பேரும் சென்று எங்கே இருப்பது என்ற எண்ணம் கூட வரவில்லை. பிறகு உடனடியாக பங்களா எடுத்தார்கள். ஆக அதிசயமான விஷயம் ஆகிவிட்டதல்லவா! இவர் மந்திரக்காரர் என்று இப்போது கூட சொல்கின்றார்கள். பிரம்மா குமாரிகளிடம் சென்றால் திரும்பி வரமாட்டார்கள். இவர்கள் கணவன்-மனைவியை சகோதரன்-சகோதரி ஆக்கிவிடுகின்றார்கள், பிறகு வருவதே இல்லை. இப்போது உங்களுடைய கண்காட்சி போன்ற வற்றை பார்த்து அவர்கள் புத்தியில் உள்ள இந்த விஷயங்கள் வெளியேறி விடுகின்றது. மற்றபடி பாபா எந்த கருத்தை விரும்புகின்றாரோ அதை யாரும் எழுதுவதில்லை. பாபாவுக்கு அந்த கருத்துக்கள் வேண்டும். கீதையின் பகவான் கிருஷ்ணர் அல்ல என்று எழுத வைக்க வேண்டும். கிருஷ்ண பகவானுடைய மகா வாக்கியம் என்று முழு உலகமும் புரிந்து இருக்கின்றது. ஆனால் கிருஷ்ணரோ முழுமையான 84 பிறவிகள் எடுக்கின்றார். சிவபாபா மறுபிறவி அற்றவர் ஆவார். ஆக இதில் பலருடைய கருத்துக்கள் வேண்டும். கீதையை கேட்பவர்கள் நிறைய பேர் இருக்கின்றார்கள். பிறகு கீதையின் பகவான் பரம்பிதா பரமாத்மா சிவன் ஆவார் என்பது செய்திதாள்களில் கூட வெளி வருவதை பார்ப்பார்கள். அவர்தான் தந்தை, ஆசிரியர், அனைவருக்கும் சக்தி வழங்கக்கூடிய வள்ளல் ஆவார். அமைதி மற்றும் சுகத்திற்கான ஆஸ்தி அவரிடமிருந்து மட்டும் தான் கிடைக்கிறது. மற்றபடி இப்போது நீங்கள் முயற்சி செய்கின்றீர்கள், திறப்பு விழா செய்கிறீர்கள், இதன்மூலம் மனிதர்களின் தவறான புரிந்து கொள்ளுதல் விலகுகின்றது, நல்லமுறையில் புரிய வைக்கப்படுகின்றது. மற்றபடி பாபா எப்படி சொல்கின்றாரோ அந்த கருத்தை எழுத வைக்க வேண்டும். இதுதான் முக்கிய கருத்து ஆகும். அவர்கள் வெறுமனே - வழி காட்டுகின்றார்கள் இது நல்ல அமைப்பாகும் என்று எழுதுகிறார்கள். இதன்மூலம் என்ன நடக்கும்! போகப் போக எப்போது விநாசம் மற்றும் ஸ்தாபனை அருகாமையில் வருமோ அப்போது உங்களுக்கு இந்த கருத்துக்கள் கூட அவர்களிடமிருந்து கிடைக்கும். அவர்கள் புரிந்து கொண்டு எழுதுவார்கள். இப்போது அவர்கள் உங்களிடம் வர ஆரம்பித்து விட்டார்கள் அல்லவா! இப்போது உங்களுக்கு ஞானம் கிடைக்கிறது -

நாம் ஒரு தந்தையின் குழந்தைகள் சகோதர சகோதரர்கள் ஆவோம். இதை யாருக்கும் புரிய வைப்பது மிக எளிதாகும். அனைத்து ஆத்மாக்களின் தந்தை ஒரு சுப்ரீம் தந்தை ஆவார். அவரிடமிருந்து கண்டிப்பாக சுப்ரீம் எல்லையற்ற பதவி கூட கிடைக்க வேண்டும். 5000 வருடங்களுக்கு முன்பு உங்களுக்கு கிடைத்தது போலவே கிடைக்கும். அந்த மனிதர்கள் கலியுகத்தின் ஆயுளை லட்ச கணக்கான வருடங்கள் என்று சொல்லி விட்டார்கள். நீங்கள் 5000 வருடங்கள் என்று சொல்கின்றீர்கள், எவ்வளவு வித்தியாசம் இருக்கிறது!

5000 வருடங்களுக்கு முன்பு உலகத்தில் அமைதி இருந்தது என்று பாபா புரிய வைக்கின்றார். இந்த குறிக்கோள் நம் முன்னே இருக்கிறது. இவர்களுடைய (லட்சுமி-நாராயணன்) இராஜ்யத்தில் உலகத்தில் அமைதி இருந்தது. இந்த இராஜ்யத்தை நாம் மீண்டும் ஸ்தாபனை செய்து கொண்டிருக்கிறோம். முழு உலகத்தில் சுகம் சாந்தி இருந்தது. எந்த ஒரு துக்கத்திற்கான பெயர் கூட கிடையாது. இப்போதோ அளவற்ற துக்கமாக இருக்கிறது. நாம் இந்த சுகம், சாந்திக்கான இராஜ்யத்தை நம்முடைய உடல்-மனம்-பொருளை பயன்படுத்தி குப்தமாக (மறைமுகமாக) ஸ்தாபனை செய்து கொண்டிருக்கிறோம். பாபா கூட குப்தமாக இருக்கின்றார், ஞானம் கூட குப்தமாக இருக்கின்றது, உங்களுடைய முயற்சி கூட குப்தமாக இருக்கின்றது, ஆகையால் பாபா பாடல்கள், கவிதைகள் போன்றவற்றை கூட விரும்புவதில்லை. அது பக்தி மார்க்கம் ஆகும். இங்கேயோ அமைதியாக இருக்க வேண்டும், அமைதியாக நடந்து கொண்டே சுற்றிக் கொண்டே பாபாவை நினைவு செய்ய வேண்டும் மற்றும் சிருஷ்டி சக்கரத்தை புத்தியில் சுற்ற வேண்டும். இப்போது இது பழைய உலகத்தில் நம்முடைய கடைசி பிறவியாகும். பிறகு நாம் புதிய உலகத்தில் முதல் பிறவி எடுப்போம். ஆத்மா கண்டிப்பாக தூய்மையாக வேண்டும். இப்போதோ அனைத்து ஆத்மாக்களும் தூய்மையற்று இருக்கின்றார்கள். ஆத்மாக்களாகிய நீங்கள் தூய்மையாவதற்காக பாபாவிடம் உங்கள் புத்தி யோகத்தை செலுத்துகின்றீர்கள். பாபா அவரே சொல்கின்றார் - குழந்தைகளே, தேகத்தின் கூடவே தேகத்தின் அனைத்து சம்பந்தங்களையும் விட்டு விடுங்கள், பாபா புதிய உலகத்தை தயார் செய்து கொண்டிருக்கிறார், அதை நினைவு செய்தால் உங்களுடைய பாவங்கள் துண்டிக்கப்பட்டு விடும். உங்களுக்கு உலகத்தின் இராஜ்யத்தை தரக்கூடிய அப்படிப்பட்ட பாபாவை நீங்கள் எப்படி மறந்து போய் விடுகின்றீர்கள்! அவர் சொல்கின்றார். குழந்தைகளே, இந்த கடைசி பிறவி மட்டும் தூய்மையாகுங்கள். இப்போது இந்த மரண உலகத்தினுடைய விநாசம் முன்னால் இருக்கின்றது. இந்த விநாசம் கூட 5000 வருடங்களுக்கு முன்பாக இப்படித் தான் ஆகியிருந்தது. இது நினைவில் வருகிற தல்லவா! நம்முடைய இராஜ்யம் இருந்தது அப்போது வேறு எந்த தர்மமும் இல்லை. பாபாவிடம் யார் வந்தாலும் அவரிடம் பாபா கேட்கின்றேன் - முன்பு எப்போது சந்தித்தீர்கள்? புரிந்திருக்க கூடிய சிலர் உடனே 5000 வருடங்களுக்கு முன்பு என்று சொல்லி விடுகின்றார்கள். புதிதாக வரக்கூடிய சிலர் குழம்பி போய்விடுகின்றார்கள். பிராமணி புரிய வைக்கவில்லை என்று பாபா புரிந்து கொள்கின்றார். பிறகு யோசிக்க சொல்கின்றேன், அப்போது நினைவிற்கு வருகிறது. இந்த விஷயத்தை வேறு யாரும் கேட்க முடியாது. கேட்பதற்கான புத்தி கூட வராது. அவர்களுக்கு இதைப் பற்றி என்ன தெரியும்! போகப் போக யார் இந்த குலத்தை சேர்ந்தவர்களோ, அந்த அனைவரும் உங்களிடம் வந்து கேட்பார்கள். உலகம் கண்டிப்பாக மாற வேண்டும். சக்கரத்தின் இரகசியத்தை பாபா புரிய வைத்து விட்டார். இப்போது புதிய உலகத்திற்குச் செல்ல வேண்டும். இந்த பழைய உலகத்தை மறந்து விடுங்கள். தந்தை புதிய வீடு கட்டும்போது புத்தி கூட அதில் போய் விடுகிறது. பிறகு பழைய வீட்டின் மீது பற்று இருப்பதில்லை. இதுவோ எல்லையற்ற விஷயம் ஆகும். பாபா புதிய உலகம் சொர்க்கத்தை ஸ்தாபனை செய்து கொண்டிருக்கிறார். ஆகையால் இப்போது இந்த பழைய உலகத்தை பார்த்தாலும் பார்க்காதீர்கள். புதிய உலகத்தின் மீது பற்று இருக்கட்டும். இந்த பழைய உலகத்தின் மீது வைராக்கியம் வரட்டும். அவர்கள் ஹடயோகத்தின் மூலம் எல்லைக்குட்பட்ட சந்நியாசம் செய்து காட்டில் சென்று அமர்கின்றார்கள். உங்களுடையதோ முழு பழைய உலகத்தின் மீதும் வைராக்கியம், இதில் அளவற்ற துக்கம் இருக்கிறது. புதிய சத்யு உலகத்தில் அளவற்ற சுகம் இருக்கிறது, ஆக கண்டிப்பாக அதை நினைவு செய்வார்கள். இங்கே அனைத்தும் துக்கம் கொடுக்கக்கூடியதாகும். தாய் தந்தை போன்ற அனைவரும் விகாரத்தில் சிக்க வைத்து விடுவார்கள். பாபா சொல்கின்றார், காமம் மகா சத்ரு, அதன் மீது வெற்றி அடைவதன் மூலம் நீங்கள் உலகை வென்றவர்கள் ஆகின்றீர்கள். இந்த இராஜ்யோகத்தை பாபா கற்பிக்கின்றார், இதன் மூலம் நாம் இந்த பதவி அடைகின்றோம். எங்களுக்கு கனவில் வந்து தூய்மையானால் சொர்க்கத்தின் இராஜ்யம் கிடைக்கும் என்று பகவான் சொன்னார், ஆகையால் நான் இந்த ஒரு பிறவியில் தூய்மையற்றவராகி என்னுடைய இராஜ்யத்தை இழப்பேனா என்ன! என்று சொல்லுங்கள்.